

NARAYANIYAM DASHAKA 94

śuddhā nişkāmadharmaiḥ pravaragurugirā tatsvarūpaṃ paraṃ tē
śuddhaṃ dēhēndriyādivyapagatamakhilavyāptamāvēdayantē □
nānātvasthauyakārśyādi tu guṇajavapussaṅgatō'dhyāsitaṃ tē
vahnērdāruprabhēdēṣviva mahadaṇutādīptatāsāntatādi □ 1□

āchāryākhyādharasthāraṇisamanumilachChiṣyarūpōttarāra-
ṇyāvēdhōdbhāsītēna sphuṭataraparibōdhāgninā dahyamānē □
karmālīvāsanātatkr̥tatanubhuvanabhrāntikāntārapūrē
dāhyābhāvēna vidyāśikhini cha viratē tvanmayī khalvavasthā □ 2□

ēvaṃ tvatprāptitō'nyō nahi khalu nikhilaklēśahānērupāyō
naikāntātyantikāstē kṛṣivadagadaṣāḍguṇyaṣaṭkarmayōgāḥ □
durvaikalyairakalyā api nigamapathāstatphalānyapyavāptā
mattāstvāṃ vismarantaḥ prasajati patanē yāntyanantān viṣādān □ 3□

tvallōkādanalōkaḥ kvanu bhayarahitō yat parārdhadvayāntē
tvadbhītassatyalōkē'pi na sukhavasatiḥ padmabhūḥ padmanābha □
ēvaṃ bhāvē tvadharmārjitabahutamasāṃ kā kathā nārakāṇāṃ
tanmē tvam Chindhi bandhaṃ varad kṛpaṇabandhō kṛpāpūrasindhō □ 4□

yāthārthyāttvanmayasyaiva hi mama na vibhō vastutō bandhamōkṣau
māyāvidyātanubhyāṃ tava tu virachitau svapnabōdhōpamau tau □
baddhē jīvadvimuktiṃ gatavati cha bhidā tāvatī tāvadēkō
bhuñktē dēhadrumasthō viṣayaphalarasānnāparō nirvyathātmā □ 5□

jīvanmuktatvamēvaṃvidhamiti vachasā kiṃ phalaṃ dūradūrē
tannāmāsuddhabuddhērna cha laghu manasaśśōdhanam bhaktitō'nyat □
tanmē viṣṇō kṛṣiṣṭhāstvayi kṛtasakalaprārpaṇam bhaktibhāram
yēna syāṃ mañkṣu kiñchid guruvachanamilattvatprabōdhastvadātmā □ 6□

śabdbrahmaṇyapīha prayatitamanasastvāṃ na jānanti kēchit
kaṣṭam vandhyaśramāstē chirataramiha gāṃ bibhratē niṣprasūtim □
yasyāṃ viśvābhirāmāssakalamalaharā divyalīlāvatārāḥ
sachchitsāndraṃ cha rūpaṃ tava na nigaditaṃ tāṃ na vāchaṃ bhriyāsam □ 7□

yō yāvān yādṛśō vā tvamiti kimapi naivāvagachChāmi bhūm-
nnēvañchānanyabhāvastvadanubhajanamēvādriyē chaidyavairin □

tvalliṅgānāṃ tvadaṅghripriyajanasadasāṃ darśanasparśanādi-
rbhūyānmē tvatprapūjānatinutiguṇakarmānukīrtyādarō'pi 8

yadyallabhyēta tattattava samupahr̥taṃ dēva dāsō'smi tē'haṃ
tvadgēhōnmārjanādyaṃ bhavatu mama muhuḥ karma nirmāyamēva
sūryāgnibrāhmaṇātmādiṣu lasitachaturbāhumārādhayē tvāṃ
tvatprēmārdratvarūpō mama satatamabhiṣyandatāṃ bhaktiyōgaḥ 9

aikyaṃ tē dānahōmavrataniyatapassāṅkhyayōgairdurāpaṃ
tvatsaṅgēnaiva gōpyaḥ kila sukṛtitamā prāpurānandasāndram
bhaktēṣvanyēṣu bhūyassvapi bahumanuṣē bhaktimēva tvamāsāṃ
tanmē tvadbhaktimēva draḍhaya hara gadān kṛṣṇa vātālayēśa 10

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org